

انتخاب

دینی اور دنیوی علوم اور قدامت پسندی و جدت پسندی

☆ □ □ □ □ جَسٹسُ الیْسے اے رحْمٰن

۲۸ جنوری ۱۹۶۷ء کو پنجاب یونیورسٹی کا جسدہ تقسیم اسناد منعقد ہوا جس میں پیریم کورٹ پاکستان کے جج جناب جسٹس ایس اے رحْمٰن صاحب نے کانوکیشن خطبہ پڑھا، اس خطبے کے کچھ اقتباسات (نیچے دیئے جاتے ہیں - مدیر)

ایک زمانہ ایسا تھا جب ہمارے نظام تعلیم میں مسجد و مدرسہ کی تفریق نہ تھی۔ اس وقت کے فارغ التحصیل دینی و دنیاوی دونوں قسم کے علوم پر عبور رکھتے تھے۔ ریاست و معاشرہ کے سربراہ اور وہ لوگ انتظامی صلاحیتوں کے ساتھ ساتھ ہماری اخلاقی اور دینی اقدار سے بھی مضبوط رشتہ رکھتے تھے، لیکن حالات نے پٹا کھایا اور کل کے حاکم غیردوں کے محکوم بن گئے۔ اجنبی اقدار کے تصادم سے جو تبدیلیاں آئیں، ان سے ہماری معلومات میں بے شک اضافہ ہوا، اور صدیوں کے عقلی جہود کے بعد ہم علم و دانش کے ترقی پذیر نظریہ سے دوبارہ آشنا ہوئے۔ ساتھ ہی ساتھ ہمارے سماج میں انتشار پیدا ہوا۔ ہمارے روایتی علوم کے علم بردار تو بسم اللہ کے گنبد میں بند ہو کر بیٹھ گئے اور بدلتے ہوئے ماحول سے آنکھیں بند کر کے، الحاد کے تھیٹرڈوں کا مقابلہ طعن و تشنیع یا تکفیر کے فتوؤں سے کرنے لگے، دوسری طرف نوجوان نسل کی آنکھیں مغربی ثقافت کی سطحی دل فریبیوں سے ایسی چندھیائیں کہ ہر بات میں چٹ پرستی کی روایت ان کا شعار بن گئی۔ نفعیہ و ملا کی ناخوش اندیشی نے انہیں دین بیزاری کی حدود تک پہنچا دیا۔ ان دو طبقوں کے بعد نے تعلیمی نظام پر بھی اپنا اثر ڈالا، اور بظاہر وہ دوستانہ تعلیم کے ساتھ ساتھ جاری ہو گئے، جن میں سے ایک دینی علوم کے لئے وقف تھا اور دوسرا دنیاوی علوم کا نام لیا۔

یہ تقسیم و تفریق ملتِ بیضا کے مفاد کے منافی تھی اور ہے۔ اس مرض کا علاج یہی ہے کہ پرانی قسم کے مدرسوں

کے نصاب میں عصر حاضر کی ضرورتوں کے عکاس مضامین مثلاً تاریخ، اقتصادیات، عمرانیات، سیاسیات، مبادیات سائنس اور ایک آدھ غیر ملکی زبان شامل کئے جائیں، اور سکولوں، کالجوں اور یونیورسٹیوں میں اسلامی اصولوں اور قدروں کی تعلیم کا خاطر خواہ انتظام کیا جائے۔ بے شک اس بارے میں اقدامات ہوئے ہیں، لیکن غالباً وہ ہمارے ملی مقاصد کی پیش رفت کے لئے ناکافی ہیں لازم ہے کہ کافی سوچ، بچار کے بعد ان تمام کوششوں کو ایک منظم منصوبہ کے تحت لایا جائے تاکہ ذہنی ترقی کی وسعت کے ساتھ ساتھ قومی سالمیت کی اہمیت واضح ہوتی ہے۔

میں اس ضمن میں عرض کروں گا کہ ہمارے اساتذہ اور ہمارے طلبہ دونوں میں تاریخی شعور بیدار کرنے کی ضرورت ہے۔ پاکستان کی سیاسی عمر زیادہ تو نہیں، لیکن اس کی ثقافتی عمر کافی طویل ہے اس کے بسنے نظر میں مسلمانوں کی چودہ سو سالوں کی تہذیب اور مدنیت ہے۔ ہمارا ملک ایک نظریاتی مملکت ہے جو اسلامی اقدار کی اساس پر قائم ہوا تھا۔ اور یہی اس کے وجود کا جواز تھا۔ ہماری قومی شخصیت تبھی نکھر سکتی ہے جب کہ ہماری فوج و جوان نسل کی جڑیں ہماری اپنی ثقافتی سرزمین میں مضبوط ہوں۔ بیسویں صدی میں اسلامی اصولوں کو اپناتے ہوئے ہمیں کسی مغربی انداز کا سہارا نہیں چاہیئے اور نہ ہمیں کسی احساس کمتری کے سامنے ہتھیار ڈال دینے کی ضرورت ہے۔ اسلامی قدیم درحقیقت آفاقی اور کائناتی قدریں ہیں۔ اسلام کا منتہی و مقصود ملت انسانی کا قیام ہے۔ اس کے توحید اور مساوات کے عالم گیر اصول، نسل، رنگ اور زبان کی حد بندیوں سے بالا ہیں۔ اس کا سر کی تصویر حیات جدید سائنس کے نقطہ نظر سے ہم آہنگ اور دنیا و عقبی دونوں کی بہبود کا ضامن ہے۔ زمان و مکان کی تغیر پذیریاں ہمیں ہر اسان نہیں کر سکتیں یہ تو حقیقت میں آیات الہی ہیں اور ہم قرآن کے بنیادی اصولوں کی روشنی میں ہر نئے مسئلہ کا حل دریافت کر سکتے ہیں، بشرطیکہ ہم قدامت پرستی اور تنگ نظری کا شکار نہ ہو جائیں، ہمیں اپنی اجتہادی بصیرتوں کو پھر سے بڑے کار لانا ہے تاکہ زندہ خدا کی ہر دم نئی شان، نئی آن کے تخلیقی تقاضے انسانوں کی دنیا میں پورے ہوتے رہیں۔

ہمارے معاشرے کا یہی وہ پہلو ہے جہاں ہمارے تعلیمی نظام کی صلاحیتیں آزمائی جاتی ہیں۔ اس صورت میں سائنسی علوم میں ترقی کے ساتھ ساتھ اقدار اسلامی کے شعور کا عام کرنا ہماری تعلیم کا ایک اہم جزو قرار پاتا ہے اور نتیجہ یہ نکلتا ہے کہ ہم میں سے ہر بڑے لکھے فرد کو اپنے دین کی مبادیات یعنی قرآنی اصولوں سے واقف ہونا چاہیئے۔ علم دین ہر کسی ایک طبقہ کی اجارہ داری اسلام کی جمہوری روح کے منافی ہے کیوں کہ یہ ایک قسم کی برہمنیت کی پرورش ہوگی۔ کہا گیا ہے کہ درخت اپنے پھل سے پہچانا جاتا ہے ایک نظریاتی مملکت میں بسنے والوں کی امتیازی خصوصیات غالباً شعور ذات، شعور کائنات اور شعور خالق حیات ہی سے تعبیر ہو سکتی ہیں۔ ہمیں اسی ہمہ گیر شعور کے ذریعے تاریک اپنے

تعلیمی تانے بانے میں سمودینا چاہیے اگر ہم نے اپنے نو نہالوں کو ان کے ثقافتی ورثے سے محروم رکھا تو وہ اس عالمی انتشار کے زمانے میں یوسف بے کار شاں ہو کر رہ جائیں گے۔

دنیا اس وقت ایک عظیم آتش فشاں کے دمانے پر کھڑی ہے۔ نظریات کی سرد جنگ ہی سو اہل روح نہیں بلکہ بعض خطوں میں قوموں کے درمیان مہلک جنگ کے شعلے بلند ہو رہے ہیں۔ اہل خرد و دم بخود ہیں کہ ایک قسم کا توازن دہشت ہی اس ان امین عالم کا ضامن معلوم ہوتا ہے۔ انہی توانائی کی دوڑ میں بڑے اور چھوٹے ملک ایک دوسرے سے سبقت لے جانے کی سرگرمیوں کو پیش کر رہے ہیں۔ سائنسی علوم جن سے انسانی بہبود کی خاطر تسخیر کائنات کا کام لیا جانا تھا۔ شیطانی آلات موت کے غلام بن رہے ہیں۔ اگر کسی ایک جانب سے کوئی قیامت خیز ایٹمی دھماکہ شروع ہوا تو رابع مسکوں کی دھجیاں فضا سے بسط میں اڑتی ہوئی نظر آئیں گی اور یوں انسانی علوم کے شہ کار کا انسانی خود کشی کے لئے استعمال مسجود ملک پر فطرت کا ایک بھر پور طعن بن جائے گا۔

انسانوں کی جی اس وقت ایک روحانی بحران سے دوچار ہے۔ رُوح عصر بیچ و تاب میں ہے کہ کیسے اور کہاں سے وہ اس عظیم ہاتھ آئے جس کی برکت سے ذہن انسانی پر سے طاعون طاقوتوں کا منحوس سایہ اٹھ جائے۔ منطقی نتیجہ ہے اس لادینی سیاست کا جس نے مغربی ممالک کو مدت سے اپنے جنگل میں گرفتار کر رکھا ہے۔ دنیا کے معاملات میں ذات باری پر ایمان کے حیات افروز عنصر کا فقدان ہی قافلہ زندگی کو اس نازک موڑ پر لے آیا ہے۔ مغرب میں ان تاریخی عوامل کے زیر اثر جس ذہنیت کی تربیت ہو رہی ہے، اس کا پرتو ادب و فن پر بھی پڑا ہے اور فنونِ طبیعت، کلیت، اعرانیت اور انتشار کی چھاپ ان پر لگ چکی ہے۔ تاہم یہ بات کسی قدر دلچسپی کا باعث ہے کہ مغرب کی لادینیت کی تر میں شعوری نہیں تو غیر شعوری طور پر، ایک دین کے لئے اضطراب کو ٹپیں لیتا نظر آتا ہے۔ دورِ حاضر کے وجودی مصنفین کی تحریروں میں صلیب اور کفر کے علامتوں کا استعمال اس حقیقت کا غماز ہے۔ تعجب تو اس بات پر ہے کہ ہمارے اکثر ذکی نوجوان مصنفین بھی پیروی مغرب کر کے اسی منفی رویوں میں بہہ گئے ہیں۔ یہ بات تشویش انگیز ہے۔ اس کا مطلب یہ ہے کہ وہ اسلامی مثبت نظریہ حیات سے دور ہوتے جا رہے ہیں، جس کی پیدا کردہ مذہبیت کی تعریف علامہ اقبال نے ان لفظوں میں کی ہے۔

نہ اس میں عصرِ رواں کی حیا سے بیزاری

نہ اس میں عہدِ کہن کے فسانہ و افسوں

ہمارے مغرب زدہ نوجوان بھول گئے ہیں کہ مغرب کے یہ ذہنی کوائف ان کے مخصوص حالات کا ثمرہ ہیں اور بغیر

ان تجربات سے گزرتے جو مغربی اہل قلم کے حصہ میں آئے۔ ان کے فکری نظام کو اپنالینا ادبی غلوں کا منہ چڑانا ہے اس بات کا دوسرا پہلو یہ ہے کہ اگر ہمارے اکثر ذہین فارغ التحصیل یہ روش اختیار کر رہے ہیں تو یہ بھی ہمارے ادارہ تعلیم کی ایک نوع کی ناکامی ہے۔ تعلیمی اداروں کا تعلق معاشرہ سے بہت گہرا ہوتا ہے کیوں کہ تعلیم ایک معاشرتی عمل ہے جس سے انفرادی کردار اجتماعی شخصیت دونوں کی تربیت ہوتی ہے۔ مثالی حالات میں مدرسہ اقدار حیات کے مشترک اجتماعی ذخیرہ کو ذہنی نسل تک پہنچانے کا ذمہ دار ہے۔ جماعتی نظریہ کی وضاحت کرنا اور اس کو گہرائی بخشنا اس کا وظیفہ ہے۔ ایک حد تک یہ روایات اور ثقافت حاضرہ کا ناقذ بھی ہے، تاکہ صالح اور غیر صالح عناصر میں تیز ہو سکے۔ تعلیمی تجربہ ان تاریخی تجربات سے بھی فائدہ اٹھاتا ہے۔ جو اور زمانوں اور مکانات میں ہو چکے ہیں۔ لیکن اس تجربہ کی روح مادی و ذہنی اجتماعی ماحول سے بیگانہ نہیں ہو سکتی، یہی روح معاشرہ کے مقاصد کا آلہ کار ہے، حوالہ دافش پروردی مدرسہ کے ادنیٰ مقاصد میں سے ہے۔ اس کا اعلیٰ مقصد تو سیرت کی تعمیر ہے، جس کا تعلق ذہن سے زیادہ قلب و نظر سے ہے۔ بقول علامہ اقبالؒ

وہ علم اپنے بتوں کا ہے آپ ابراہیم
کیا ہے جس کو خدا نے دل و نظر کا ندیم

یہ دل و نظر کی رفاقت تعلیم سلیم ہی سے میسر آ سکتی ہے جس کی بنیاد کسی عظیم نصب العین پر رکھی گئی ہو۔ یہ ہماری خوش بختی ہے کہ ہمیں ایک عظیم نصب العین اسلامی اقتدار و زندگی کی صورت میں عطا ہوا ہے، جس کے ساتھ دین و دنیا دونوں کی بھلائی وابستہ ہے۔ ہم اس گراں بہا اثاثہ کو نفی حیات کی قیمت پر ہی نظر انداز کر سکتے ہیں۔

کتاب الحجۃ علی اہل المدینۃ (علامہ محمد بن حسن الشیبانیؒ)

اللہ تعالیٰ حضرت مولانا ابوالوفا صاحب افغانی اور ان کی مجلس احیاء المعارف النعمانیہ حیدر آباد کے ارکان کو جزائے خیر دے کہ انہوں نے امام ابو حنیفہؒ، امام ابو یوسفؒ، امام محمدؒ، امام شافعیؒ اور امام طحاویؒ وغیرہ کی نادر و نایاب تصنیفات کو دنیا بھر کے کتب خانوں سے تلاش کر کے شائع کیا۔ اور ائمہ احناف کے جن نادر خزائن کو متاخرین احناف کی کتابوں نے چھپا دیا تھا وہ علم و تحقیق کی روشنی میں دنیا کے سامنے آ گئے۔ چنانچہ ابھی ابھی اسی ادارہ نے امام محمدؒ کی شہرہ آفاق کتاب کتاب الحجۃ علی اہل المدینۃ کی پہلی جلد چھاپ کر شائع کی ہے۔